

मृतक की पत्नी के प्रेमी ने रची थी युवक की हत्या की साजिश, चार गिरफ्तार

दोस्तों को सुपारी देकर युवक की हत्या करवाई, चार जनों को पुलिस ने दबोचा

बूंदी, (निसं)। बूंदी जिले के डाबी थाना क्षेत्र के पराणा गांव के पास चार अगस्त को युवक सोनू सिंह हाड़ा (27) की हुई हत्या के मामले का तीन दिन में ही खुलासा करते हुए पुलिस ने चार आरोपियों को गिरफ्तार कर लिया। इन आरोपियों में आकाश उर्फ गोल्डी, आशीष उर्फ आशु राठौर, अरमान मोहम्मद व अनिल मीणा शामिल हैं।

पुलिस अधीक्षक राजेन्द्र कुमार मीणा ने बताया कि इस मामले में पांच अगस्त को भंवरसिंह पुत्र भवानीसिंह राहपूत निवासी गरनारा, थाना नमाना, जिला बूंदी ने रिपोर्ट दी थी। इसमें बताया गया था कि उनका छोटा भाई सोनू सिंह 7-8 साल से श्रीदेव धर्म कांटा, धोरेला पर काम करता था। उसने डाबी में दीपचंद जैन के मकान में कमरा किराए से ले रखा था। चार अगस्त की रात करीब सखा नौ बजे पर सोनू की पत्नी ने फोन कर बताया कि उसका फोन बंद आ रहा है। इस पर वह गरनारा से डाबी पहुंचा और भाई की तलाश की। तभी उनके पास बुधपुरा

■ **पूछताछ में आरोपी ने बताया कि वह सोनू सिंह की पत्नी से तीन-चार साल से प्रेम करता था**

निवासी नरेन्द्र पुत्र नंदकिशोर ओड का कॉल आया। इसमें उसने बताया कि उनका भाई सोनू सिंह हाड़ा कराड़ा का पराना में खाली स्टॉक पर लहलुहान हालात में बेहोश पड़ा हुआ है। इस पर वह मौके पर पहुंचे। वहां सोनू बुरी तरह घायल पड़ा हुआ था। उसके शरीर पर जगह- जगह चाकू के घाव थे। सोनू की मोटरसाइकिल व एक मोबाइल मौके पर ही पड़ा हुआ था। रिपोर्ट में यह भी बताया गया था कि उनके भाई हत्या करने का आरोप लगाया। इस मामले में डाबी थाने में मामला दर्ज कर धर्माराम, थानाधिकारी नमाना

द्वारा अनुसंधान प्रारम्भ किया गया। एसपी ने घटना की गम्भीरता को देखते हुए आरोपी की गिरफ्तारी के लिए अलग-अलग पुलिस टीमों का गठन किया था। एएसपी उमा शर्मा के सुपरविजन व डीएसपी तालेड़ा हेमंत गौतम के निर्देशन में पुलिस टीम ने तकनीकी साक्ष्य जुटाकर व गोपनीय जानकारी कर आरोपी अरमान मोहम्मद की तलाश शुरू कर उसे गिरफ्तार कर लिया।

पूछताछ में अरमान ने बताया कि वह सोनू सिंह की पत्नी से तीन-चार साल से प्रेम करता था। सोनू इसका विरोध करता था। इसी बात को इनके बीच रंजिश थी, इसलिए तीन-चार महिने पहले उसके कोटा निवासी दोस्त आकाश उर्फ गोल्डी, आशीष उर्फ आशु राठौर व अनिल मीणा से सम्पर्क कर इन्हें एक लाख रुपए में सोनू सिंह को मारने की सुपारी दी। इसमें से 50 हजार रुपए काम से पहले तथा बाकी 50 हजार रुपए काम होने के बाद देने की बात तय हुई।

इस तरह दिया वारदात को

अंजाम :-चार अगस्त को अरमान मोहम्मद ने दोस्त के जन्मदिन की पार्टी के बहाने से कोटा से बुलाया। फिर योजना बना कर तीनों को नियत स्थान पर छुपे रहने को बोला। वहां सोनू सिंह को बुलाया गया। जैसे ही वह वहां पहुंचा पहले आकाश उर्फ गोल्डी व आशीष उर्फ आशु राठौर ने उस पर ताबड़तोड़ चाकूओं से हमला कर दिया। सोनू सिंह ने विरोध किया तो अरमान मोहम्मद ने भी उसके गले पर चाकू से वार किए। वहीं पूर्व योजना के अनुसार अनिल मीणा फरार होने के लिए मोटरसाइकिल लिए तैयार खड़ा था। वारदात के बाद तीनों मोटरसाइकिल पर भाग गए। वहीं अरमान मोहम्मद ने हाइवे के किनारे गोपालपुरा घाटी पर स्थित होटल में उसके दोस्त के जन्मदिन की पार्टी की तथा बाद में फरार हो गया। पुलिस कड़ी मशक्कत कर आरोपियों को अलग-अलग स्थानों से दबोचा।

पुलिस ने आकाश उर्फ गोल्डी (23) पुत्र ऑंकार लाल यादव, बोम्बे योजना, उधोगपुरी थाना उधोग नगर, कोटा शहर, आशीष उर्फ आशु राठौर

(18) पुत्र शंकर राठौर निवासी बोम्बे योजना, अपना घर, उधोगपुरी, थाना उधोग नगर कोटा शहर, अरमान मोहम्मद (25) पुत्र आमिर मोहम्मद निवासी बुधपुरा थाना डाबी जिला बूंदी व अनिल मीणा (18) पुत्र बाबू लाल मीणा निवासी डीसीएम रोड बोम्बे योजना उधोगपुरी, थाना उधोग नगर, कोटा शहर को गिरफ्तार किया।

कारवाई पुलिस टीम में तालेड़ा थाना अधिकारी अजित बगडालिया व कांस्टेबल रामचन्द्र, नमाना थाना अधिकारी धर्माराम, एएसआई रोशनलाल, कांस्टेबल मनोज, दलवीर, सुनील व मेहराम, रायथल थानाधिकारी राजाराम, हेड कांस्टेबल रणजीत व कांस्टेबल गिरधारी, डाबी थाने के एएसआई दुर्गालाल गौतम, हेड कांस्टेबल हेरीश, कांस्टेबल श्रवणराम व विजय, डीसीआरबी शाखा कार्यालय हाजा के हेड कांस्टेबल टीकम राठौर तथा डीएसटी टीम के एएसआई रणवीर सिंह, कांस्टेबल शैलेन्द्र सिंह, विक्रम, गोपाल लाल व सत्यनारायण शामिल रहे।

बाइक चोरों को लोगों ने पकड़ा

भीलवाड़ा, (निसं)। शहर में नशेड़ियों के चलते बाइक चोरी की घटनायें बढ़ती जा रही हैं। इनके कारण पांच मिनट भी बाइक को छोड़कर जाना मुश्किल है। ऐसी ही वारदात सुभाष नगर थाना क्षेत्र में हुई, लेकिन इस बार किस्मत नशेड़ियों की अच्छी नहीं होकर बाइक मालिक की निकली। इन बाइक चोरों को पकड़ा साथ ही धुनाई करके इनको सबक भी सिखाया। जानकारी के अनुसार प्रभूलाल धोबी राशन की दुकान पर राशन लेने गया था। इस बीच दो नशेड़ी चोर आए और बाइक लेकर भागने लगे। प्रभूलाल ने देख लिया। प्रभूलाल पकड़ता इससे पहले वे भाग निकले। प्रभूलाल ने अपने बेटे को बताया। वो उनका पीछा करने लगा। वार्ड नंबर आठ स्कूल के आसपास चोरों को देख लिया। शुरु ने बचने के लिए पथ्थर फेंकना शुरू कर दिया, लेकिन चोरों की तरकीब काम नहीं आई। प्रभूलाल के बेटे और अन्य लोगों की भीड़ ने चोरों को पकड़ लिया। फिर इनकी धुनाई कर दी। फिर सुभाष नगर थाने में सूचना दी। पुलिस आई दोनों चोरों को पकड़कर ले गए।

कालासर में सोलर कंपनी ने 11 खेतों से खेजड़ी के 372 पेड़ काटे

बीकानेर, (निसं)।यहां कालासर गांव में सोलर कंपनियों के लोगों ने ने एक ही रात में खेजड़ी के 372 पेड़ काट डाले। देर रात 12 बजे से लेकर सुबह चार बजे तक खेजड़ी पर आरी चलती रही। भोर होने पर ग्रामीण अपने खेतों में पहुंचे तो मंजर देख हक्के-बक्के रह गए। कुछ ही देर में खबर आग की तरह फैल गई। बड़ी संख्या में सैकड़ों ग्रामीण पिकअप गाड़ियों में सवार होकर खेतों में निकल पड़े। आस-पास के 11 खेतों में खेजड़ी के पेड़ कटे हुए मिले।

बुजुर्ग महिला पर चाकू से हमला कर लूट

अजमेर, (कासं)। मांगलियावास थाना क्षेत्र में बाइक सवार तीन बदमाशों ने खेत से लौट रही एक बुजुर्ग महिला पर

■ **बदमाश मादलिया तोड़कर मौके से फरार हो गए**

चाकू से हमला कर लूट की वारदात को अंजाम दिया। बदमाश मादलिया तोड़कर मौके से फरार हो गए। पीड़ित बुजुर्ग के बेटे ने थाने में अज्ञात बदमाशों के खिलाफ रिपोर्ट दर्ज कराई है। पुलिस ने मामला दर्ज कर जांच शुरू कर दी है। पीड़िता के बेटे सुखपाल ने बताया कि उनकी मां 80 वर्षीय भंवरी देवी खेत से घर तरफ लौट रही थी, तभी बाइक सवार तीन बदमाश आए और उन्हें रोक लिया। बदमाशों ने चाकू निकालकर गले पर रखा और मादलिया छीन लिया। विरोध करने पर बदमाशों ने चाकू से हमला कर दिया, जिससे भंवरी देवी गंभीर रूप से घायल हो गईं। घायल बुजुर्ग महिला को तत्काल जेएलएन अस्पताल ले जाया गया, जहां डॉक्टरों ने भंवरी देवी का उपचार किया गया, पीड़िता की हालत अब स्थिर बताई जा रही है। मांगलियावास थाना पुलिस ने पीड़ित के बेटे की शिकायत पर मुकदमा दर्ज कर लिया है। पुलिस बदमाशों की तलाश में जुटी है।

अपहरण के आरोपियों की पुलिस ने परेड निकाली



आरसीएम कर्मचारियों के अपहरण के आरोपियों की पुलिस ने परेड निकाली।

■ **भीलवाड़ा, (निसं)।** जिले की हमीरगढ़ थाना क्षेत्र स्थित आरसीएम कर्मचारियों के अपहरण के आरोपियों की पुलिस ने परेड निकाली, जिन गलियों में आरोपी अपनी दबंगई दिखाते थे वहीं अब वो माफी मांगते हुए दिखाई पड़ रहे हैं। ये दोनों बदमाश कन्हैयालाल शर्मा और आशाराम गुर्जर हैं। इन्होंने आरसीएम

■ **हमीरगढ़ थाना क्षेत्र स्थित आरसीएम कर्मचारियों के अपहरण का मामला**

कर्मचारियों का किडनैप किया था। पुलिस ने इन्हें दबोचने के साथ ही इनके हौसले पस्त करने के लिए

हमीरगढ़ के रीको क्षेत्र में इनकी परेड निकालकर संदेश दिया कि पुलिस आपके साथ है। कोई भी बदमाश या अपराधी कोई वारदात करेगा तो उसका यही अंजाम होगा। थाना प्रभारी संजय गुर्जर ने बताया कि आरसीएम कर्मचारियों के अपहरण मामले में इन दोनों को पकड़ा और एक नाबालिग भी निरुद्ध किया गया है।

तेज रफ्तार डंपर ने बाइक को टक्कर मारी, एक की मौत

आक्रोशित लोगों ने आगुंचा-बनेड़ा मार्ग अवरुद्ध कर मुआवर्ज की मांग की

भीलवाड़ा, (निसं)। आगुंचा-हुरड़ा मार्ग के मुशी चौराहे पर गुरुवार देर रात तेज रफ्तार डंपर ने बाइक को टक्कर मार दी। हादसे में झांतल निवासी अरुण प्रताप उर्फ शेर सिंह गंभीर रूप से घायल

■ **पुलिस और जनप्रतिनिधियों की मौजूदगी में पांच लाख रुपये मुआवजे पर सहमति बनी, जिसके बाद जाम हट सका**

हो गया। फैक्टरी से काम कर लौट रहे अरुण को एमजी चिकित्सालय भीलवाड़ा में भर्ती कराया गया, जहां इलाज के दौरान उनकी मौत हो गई। घटना से आक्रोशित लोगों ने रात से ही आगुंचा-बनेड़ा मार्ग अवरुद्ध कर मुआवजे की मांग को लेकर प्रदर्शन किया, जिससे हाइवे पर जाम



हादसे के बाद मौके पर लोगों की भीड़ जमा हो गई।

की स्थिति बन गई। पूर्व जिला प्रमुख शक्ति सिंह हाड़ा, कांग्रेस प्रत्याशी नरेंद्र रेगर, प्रभु सिंह करणी सेना अध्यक्ष, सुरेंद्र सिंह मोटरास, मुशी सरपंच प्रतिनिधि भागचंद कुमावत, झांतल सरपंच श्याम शर्मा व उपरेड़ा सरपंच ईश्वर सिंह कानावत सहित

कई जनप्रतिनिधियों ने मौके पर पहुंचकर समझाइश की। पुलिस और जनप्रतिनिधियों की मौजूदगी में पांच लाख रुपये मुआवजे पर सहमति बनी, जिसके बाद जाम हट सका। घटना स्थल पर बनेड़ा, रायला और शाहपुरा थानों की पुलिस तैनात रही।

मेडिकल स्टोर में भीषण आग लगी

टोंक, (निसं)। जयपुर रोड देवली स्थित बालाजी मेडिकल स्टोर में शुक्रवार सुबह अचानक आग लग गई, जहां आग ने विकराल रूप ले लिया। बाद सूचना के देवली थाना पुलिस और नगर पालिका की दमकल टीम तुरंत मौके पर पहुंची, जहां हमकल कर्मियों ने कड़ी मशक्कत के बाद आग पर काबू पाया। घटना में स्टोर में रखी दवाइयां, उपकरण और फर्नीचर पूरी तरह जल गये। पुलिस के अनुसार प्रारंभिक जांच में शॉर्ट सर्किट की आशंका जताई जा रही है। मामले कारणों की जांच हेतु अनुसंधान जारी है। घटना के दौरान मौजूद लोगों ने शांता देकर मेडिकल स्टोर के मालिक देवकीनन्दन मंगल को बुलाया गया है।



मौके पर पहुंची दमकल ने आग पर काबू पाया।

रक्षाबंधन पर रंग-बिरंगी आकर्षक राखियों से सजे बाजार

बून्दी, (निसं)। भाई-बहन के प्यार का प्रतीक रक्षाबंधन का त्योहार इस बार शनिवार को हर्ष और उल्लास से मनाया जाएगा। बहनें अपने भाई की कलाई पर राखी बांधने की तैयारी को लेकर खरीदारी में जुटी हुई हैं, तो बूंदी शहर में भी राखी बाजार सज गया है, जहां पर बहनें अपने भाइयों की कलाई पर रक्षा सूत्र बांधने के लिए खरीदारी करने पहुंच रही हैं। इसी को लेकर बूंदी में राखी बाजार सजाने के साथ ही महिलाएं युवक युवतियां परिवारजन सभी राखी की खरीदारी करने बाजार में पहुंच रहे हैं। भाई की कलाई पर रक्षा सूत्र बांधने

■ **भाइयों के लिए राखियां खरीदती नजर आई युवतियां व महिलायें**

को लेकर राखी खरीदने राखी बाजार जो की बूंदी शहर के चौगान गेट पर लगा हुआ है और 12 महीने इस रक्षाबंधन के त्यौहार का इंतजार करने वाली बहनें अपने भाइयों की कलाई के लिए सुंदर और मनोरं ग राखियां भी खरीद रही हैं।

बूंदी में राखी की अगर बात करें तो इस बार डायमंड वाली राखियां, छोटी राखियां ,जव्वनों के लिए डोरोमेन, कार्टून और लाइट वाली राखियां दुकानों पर



बूंदी के बाजारों में राखी पर्व को लेकर बहनें खरीददारी करती नजर आईं।

बिकने के लिए आई हुई हैं। बहनें अपने भाई की कलाई पर राखी बांधने के लिए अपनी पसंद की अच्छी से अच्छी राखी खरीद रही हैं, ताकि भाई की कलाई पर वह राखी अच्छी भी लगे। बहनें बड़ी खुशी से रक्षाबंधन के इस पर्व को सेलिब्रेट करने की तैयारी को लेकर खरीदारी करने में जुटी हुई हैं। नारियल, मिठाई या राखी फिर अन्य सभी की खरीदारी करने के लिए बाजार में पहुंच रही हैं तभी तो बाजार में खरीदारी को लेकर रक्षाबंधन के त्यौहार

को देखते हुए भीड़भाड़ का नजारा देखने को मिल रहा है।

नहीं रहेगा भद्रा का साथ :- रक्षाबंधन के दिन बहन अपने भाई की लंबी उम्र और समृद्धि की कामना करते हुए उसकी कलाई पर राखी बांधती हैं और भाई अपनी बहन को जीवन भर उसकी रक्षा करने का वचन देता है। इस बार रक्षाबंधन पर भद्रा का साथ नहीं रहने के कारण पूरे दिन पर बहनें अपने भाइयों को राखी बांध सकेंगी।

राजस्थान रोडवेज ने हर साल की तरह इस साल भी रक्षाबंधन पर महिलाओं और बालिकाओं को बसों में मुफ्त यात्रा की सौगात दी है। रोडवेज प्रबंधक सुनीता जैन ने बताया कि शुक्रवार रात 12 बजे से रविवार रात 12 बजे तक रोडवेज की साधारण और एक्सप्रेस बसों में महिलाएं-बालिकाएं मुफ्त यात्रा कर सकेंगी। महिलाओं को मुफ्त यात्रा के लिए जीरो राशि के टिकट दिए जाएंगे। यह सुविधा राजस्थान की सीमा के अंतर्गत होगी।